

सोलापूर जिल्ह्यातील करमाळा
तालुक्यातील दोन योजनाबाह्य रस्त्यांचा
ग्रामीण मार्ग म्हणून रस्ते विकास योजना
२००१-२१ मध्ये समाविष्ट करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०१९/प्र.क्र.५७/नियोजन-२
मंत्रालय, मुंबई-४०० ०३२
दिनांक- २८ मे, २०१९.

पहावे :- १) मुख्य अभियंता, सार्वजनिक बांधकाम प्रादेशिक विभाग, पुणे यांचे
पत्र क्र.मुअ (पुणे)/का-२/रेशा/३५/१०३७/२०१९, दि.२०/०३/२०१९.

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, पुणे यांचेकडून संदर्भाधीन पत्रान्वये सोलापूर जिल्ह्यातील करमाळा तालुक्यातील दोन योजनाबाह्य रस्त्यांचा रस्ते विकास योजना २००१-२०२१ मध्ये ग्रामीण मार्ग म्हणून समाविष्ट करण्याबाबतचा प्रस्ताव शासनास प्राप्त झाला आहे.

सदर रस्ते कच्चे रस्ते असून यासाठी भूसंपादनाची आवश्यकता नाही. तसेच सदर रस्ते रस्ते विकास योजना २००१-२१ मध्ये समाविष्ट करण्याबाबत जिल्हा परिषद, सोलापूर यांची मागणी आहे. त्यामुळे उपरोक्त रस्ते विकास योजना २००१-२१ मध्ये ग्रामीण मार्ग म्हणून समाविष्ट करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, पुणे यांचा प्रस्ताव व जिल्हा परिषद, सोलापूर यांची मागणी विचारात घेऊन, सोलापूर जिल्ह्यातील, करमाळा तालुक्यातील, खालील योजनाबाह्य रस्ते ग्रामीण मार्ग म्हणून समाविष्ट करण्यात येत आहेत.

- १) आवटी ते तालुकाहद्द (लोणी) (पालखी मार्ग) रस्ता कि.मी. ०/०० ते ७/०० (लांबी ७.०० कि.मी.) हा रस्ता ग्रामीण मार्ग क्र. २९५
- २) पाथुर्डी ते वरकुटे रा २०२.क्र.मा.ला जोडणारा रस्ता कि.मी. ०/०० ते ५/०० (लांबी ५.०० कि.मी.) हा रस्ता ग्रामीण मार्ग क्र. २९६

परिणामी, सोलापूर जिल्ह्यातील ग्रामीण मार्ग रस्त्यांच्या एकूण लांबीत १२.०० कि.मी. ने वाढ होवून एकूण लांबी (६९१६.२३+ १२.००) म्हणजेच ६९२८.२३ कि. मी. इतकी होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२८१५४३५२३०१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव (नियोजन), महाराष्ट्र शासन.

प्रति,

- १) मुख्य अभियंता, सार्वजनिक बांधकाम प्रादेशिक विभाग, पुणे (यांनी सदर शासन निर्णयानुसार रस्ते विकास योजना २००१-२०२१ च्या सूचीमध्ये नोंद घ्यावी व नकाशामध्ये बदल करावा. तसेच केलेल्या कार्यवाहीचा अहवाल शासनास सादर करावा)
- २) उप सचिव, ग्रामविकास विभाग, मंत्रालय, मुंबई.
- ३) विभागीय आयुक्त, पुणे.
- ४) अधीक्षक अभियंता, सार्वजनिक बांधकाम मंडळ, सोलापूर (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करण्यात यावा. तसेच केलेल्या कार्यवाहीचा अहवाल शासनास सादर करावा)
- ५) जिल्हाधिकारी, सोलापूर.
- ६) मुख्य कार्यकारी अधिकारी, जिल्हा परिषद, सोलापूर.
- ७) कार्यकारी अभियंता, सार्वजनिक बांधकाम विभाग, सोलापूर
- ८) संचालक, माहिती व जनसंपर्क संचालनालय, मंत्रालय, मुंबई
- ९) रस्ते विकास योजना २००१-२०२१ ची नस्ती.
- १०) निवडनस्ती.